



கலைஞர்
100
1924 - 2023

முரசுமலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 82 - ஒலி : 98 - திருவள்ளூர் ஆண்டு : 2054 - காந்திதிகை 01 - வெள்ளிக்கிழமை 17 நவம்பர் 2023 - சென்னை 12 பக்கங்கள் Established : 10.8.1942 - Volume : 82 - Issue 98: Thiruvalluvar Year - 2054 - Karthigai 01 - Friday 17 November 2023 - Chennai 12 Pages ₹ 5.00

உச்சநீதிமன்றத்தில் வழக்கு நடைபெறும் நிலையில் - 10 மசோதாக்களை திருப்பி அனுப்பிய ஆளுநர்!

தமிழ்நாடு சட்டப்பேரவை சிறப்புக் கூட்டம் நாளை நடைபெறுகிறது!

மசோதாக்களை மீண்டும் நிறைவேற்றி அனுப்ப முதல்வர் மு.க.ஸ்டாலின் நடவடிக்கை!

சென்னை, நவ. 17-

சட்டப்பேரவையில் நிறைவேற்றப்பட்ட மசோதாக்களை ஆளுநர் நீண்ட காலமாக நிலுவையில் வைத்திருப்பதற்கு உச்சநீதிமன்றம் கடும் கண்டனம் தெரிவித்த நிலையில், உச்சநீதிமன்ற உத்தரவுக்கு ஆளுநர் ஆர்.என்.ரவி பணிந்துள்ளார். நேற்று 10 மசோதாக்களை அரசுக்கு ஆளுநர் அனுப்பியுள்ள நிலைமில் சட்டமன்ற சிறப்புக் கூட்டம் நடைபெறுகிறது. இதில் அந்த மசோதாக்களை மீண்டும் நிறைவேற்றி அனுப்பி முதல்வர் மு.க.ஸ்டாலின் அவர்கள் நடவடிக்கை மேற்கொண்டுள்ளார்.

சட்டப்பேரவையில் நிறைவேற்றி அனுப்பிவைக்கப்பட்ட 12 மசோதாக்கள், 4 நடவடிக்கை உத்தரவுகள், 54 கைதிகளின் முன்கூட்டி விடுதலை தொடர்பான கோப்புகள் உள்ளிட்டவை ஆளுநர் ஆர்.என்.ரவியால் முடிக்கப்பட்டிருப்பதை எதிர்த்து உச்சநீதிமன்றத்தில் தமிழ்நாடு அரசு வழக்கு தொடர்ந்துள்ளது.

மாநில பல்கலைக்கழகம் மற்றும் சென்னை பல்கலைக்கழக துணைவேந்தர்களை நியமிக்கும் அதிகாரத்தை மாநில அரசுக்கு வழங்கும் மசோதா,

தமிழ்நாடு சித்த மருத்துவப் பல்கலைக்கழகத்தை உருவாக்குவது தொடர்பான மசோதா,

அம்பேத்கர் சட்டப் பல்கலைக்கழக துணைவேந்தரை தமிழ்நாடு அரசு நியமிக்க அதிகாரம் அளிக்கும் மசோதா உள்ளிட்டவற்றை ஆளுநர் ஆர்.என்.ரவி கீடப்பில் போட்டுள்ளதாக மனுவில் தெரிவிக்கப்பட்டுள்ளது.

ஆளுநரால் நெடு நாளாக கிடப்பில் போடப்பட்ட மசோதாக்கள்!

தமிழ்நாடு மீன்வளப் பல்கலைக்கழகம் மற்றும் கால்நடைப் பல்கலைக்



கழகத்தில் ஆய்வு நடத்த அரசுக்கு அதிகாரம் அளிக்கும் மசோதாக்கள் தமிழ்நாடு கூட்டுறவு சங்கங்களின் நிர்வாகிகள் பதவிக்காலத்தை 5 ஆண்டு களில் 3 ஆண்டுகளாக குறைப்பது தொடர்பான மசோதாமதுரை, கோவை, திருப்பூர், ஒசூர் நகர வளர்ச்சிக் குழு மங்கள் உருவாக்குவது தொடர்பான தமிழ்நாடு நகர ஊரமைப்பு திட்ட மசோதா உள்ளிட்டவற்றையும் ஆளுநர் கீடப்பில் போட்டுள்ளார்.

இதுதவிர, அ.தி.மு.க. முன்னாள் அமைச்சர்கள் சி.விஜயபாஸ்கர், பி.வி.ரமணா மீதான குட்கா ஊழல் வழக்கில் நீதிமன்ற விசாரணையை தொடங்கி சி.பி.ஐ. கோரிய அனுமதிக்கான கோப்புகளிலும் கையெழுத்திடாமல் உள்ளார். இதேபோல், அ.தி.மு.க. முன்னாள் அமைச்சர்கள் கே.சி.வீரமணி, எம்.ஆர்.விஜயபாஸ்கர் மீது நீதிமன்ற விசாரணையை தொடங்கி ஊழல் தடுப்பு, கண்காணிப்பு இயக்குநரகம் இசைவு ஆணை கோரிய கோப்பிலும் ஆளுநர் கையெழுத்திடாமல் உள்ளார். அரசின் கோப்புகளுக்கு ஒப்புதல் அளிக்காமல் வேண்டுமென்றே காலதாமதப்படுத்துவது சட்டவிரோதம்

என அறிவிக்க வேண்டும் என்று மனுவில் தமிழ்நாடு அரசு வலியுறுத்தியுள்ளது. மக்களால் தேர்ந்தெடுக்கப்பட்ட அரசுக்கு எதிராக செயல்படுவதன் மூலம், தமிழ்நாடு மக்களின் உரிமைகளை ஆளுநர் ஆர்.என்.ரவி பறித்து வருவதாகவும் குற்றம்சாட்டப்பட்டுள்ளது. சட்டப்பேரவையில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநருக்கு காலக்கெடு விதிக்க வேண்டும் என்று தமிழ்நாடு அரசு சார்பில் வலியுறுத்தப்பட்டுள்ளது.

ஆளுநரின் செயல்பாடுகளுக்கு கண்டனம் தெரிவித்த உச்சநீதிமன்றம்!

இந்த மனுவை கடந்த வெள்ளிக்கிழமை விசாரித்த உச்சநீதிமன்றம், ஆளுநருக்கு எதிராக தமிழ்நாடு அரசு முன்வைத்துள்ள குற்றச்சாட்டு மிக

தலைவருக்கு அனுப்ப வேண்டும் என்று தெரிவித்தனர். தமிழ்நாடு ஆளுநர் ஆர்.என்.ரவியின் செயல்பாடு மிகவும் கவலையளிக்கிறது என்று நீதிபதிகள் தெரிவித்தனர்.

தமிழ்நாடு அரசு தொடர்ந்த வழக்கில் ஆளுநர் மற்றும் ஒன்றிய உள்துறை அமைச்சகத்துக்கு நோட்டீஸ் அனுப்பவும், ஒன்றிய அரசு தரப்பில் அட்டர்னி ஜெனரல் ஆஜராகவும் உச்சநீதிமன்றம் உத்தரவிட்டது. இந்த வழக்கு வரும் 20ஆம் தேதி மீண்டும் விசாரணைக்கு வர உள்ளது.

ஜனநாயகத்துக்கு ஆபத்தை ஏற்படுத்தும் ஆளுநர்கள்!

இதற்கிடையே, கடந்த வாரம் பஞ்சாப் மாநில ஆளுநருக்கு எதிராக அம்மாநில அரசு தொடர்ந்த வழக்கினை விசாரித்த உச்சநீதிமன்றம்,

களுக்குத்தான் ஆளுநர் இப்படி கிடப்பில் போட்டிருப்பார்? என்றும் நீதிபதிகள் கேள்வி எழுப்பினர். ஆளுநர்களுக்கு சில அதிகாரங்கள் உள்ளன. அதற்காக மசோதாக்களை கிடப்பில் போட முடியாது.

மக்களால் தேர்வு செய்யப்பட்ட அரசுக்கே அதிக அதிகாரம் உள்ளது. மாநில அரசுக்கு ஆலோசனை வழங்குவதாக ஆளுநர் இருக்க வேண்டும் என்ற அடிப்படையில்தான் அரசியல் சாசனம் இயற்றப்பட்டுள்ளது என்றும் நீதிபதிகள் தெரிவித்தனர்.

உச்சநீதி மன்ற உத்தரவுக்கு பணிந்த ஆளுநர் ரவி!

இந்நிலையில், உச்சநீதிமன்றத்தின் கண்டனம் எதிரொலியால், ஆளுநர் மாளிகையில் நீண்ட காலமாக கிடப்பில் போட்டிருந்த 10 மசோதாக்களை ஆளுநர் ஆர்.என்.ரவி தமிழ்நாடு அரசுக்கு திருப்பி அனுப்பியுள்ளார். சில மசோதாக்கள் 3 ஆண்டுகளுக்கும் மேலாக கிடப்பில் இருந்த நிலையில், இத்தனை நாட்களாக உறங்கிக் கொண்டிருந்த ஆளுநர் ஆர்.என்.ரவி, தற்போது உச்சநீதிமன்ற உத்தரவுக்கு பணிந்துள்ளார்.

இதனையடுத்து தமிழ்நாடு சட்டமன்றத்தின் சிறப்புக் கூட்டம் நாளை (சனிக்கிழமை) நடைபெறுகிறது. இந்தக் கூட்டத்தில் ஆளுநரால் திருப்பி அனுப்பப்பட்ட மசோதாக்கள் மீண்டும் இயற்றப்பட்டு ஆளுநருக்கு அனுப்பப்படும். அதற்கு ஆளுநர் ஒப்புதல் தந்தாக வேண்டிய கட்டாயத்தில் உள்ளார். மாநில அரசின் சட்டங்களை மதிக்காத ஆளுநர்களை உச்சநீதிமன்றம் கடுமையாக சாடியுள்ள நிலையில் மேற்கண்ட நடவடிக்கைகளை முதல்வர் மு.க.ஸ்டாலின் அவர்கள் எடுத்திருப்பது குறிப்பிடத்தக்கது.

மக்கள் தொகை அடிப்படையில் எம்.பி.பி.எஸ் இடங்களை

அனுமதிக்கும் உத்தரவை ஒன்றிய அரசு நிறுத்தி வைத்துள்ளது!

புதுடெல்லி, நவ.17-நாடு முழுவதும் எம்.பி.பி.எஸ். இடங்களுக்கான புதிய வழிகாட்டுதல்கள் அடங்கிய நெறிமுறைகளை தேசிய மருத்துவ ஆணையம் கடந்த ஆகஸ்ட் மாதம் வெளியிட்டது. புதிதாக மருத்துவக் கல்லூரியைத் துவங்க வேண்டும் என்றாலோ, ஏற்கனவே உள்ள கல்லூரிகளில் இருக்கும் இளநிலை மருத்துவப் படிப்பு இடங்களை அதிகரிக்க வேண்டும் என்றாலோ குறைந்தபட்சமாக என்னென்ன வசதிகள் இருக்க வேண்டும் என்பது குறிப்பிடப்பட்டு இருந்தது. குறிப்பாக, ஒரு மாநிலத்திலோ, யூனியன் பிரதேசத்திலோ பத்து லட்சம் மக்கள்தொகைக்கு 100 எம்.பி.பி.எஸ் இடங்கள் வீதம் ஒதுக்கப்படும் என்றும் அதிகபட்சம் 150 எம்.பி.பி.எஸ் இடங்களுக்கு மட்டுமே இனி மருத்துவக் கல்லூரிகளுக்கு அனு

மதி வழங்கப்படும் என்றும், தெரிவிக்கப்பட்டு இருந்தது. இந்தப் புதிய நடைமுறை அடுத்தகல்வியாண்டு முதல் நடைமுறைப்படுத்தப்படும் எனவும் அறிவிக்கப்பட்டது. இந்த திட்டத்தை அமல்படுத்துவதன் மூலம் உத்தரப்பிரதேசம், பீகார் உள்ளிட்ட வட மாநிலங்களில் 40 ஆயிரம் மருத்துவ இடங்களை அதிகரிக்க ஒன்றிய அரசு திட்டமிட்டது. ஒன்றிய அரசின் இந்த கட்டுப்பாடு காரணமாக தமிழ்நாடு உள்ளிட்ட தென் மாநிலங்கள் புதிதாக மருத்துவக் கல்லூரி தொடங்குவதில் சிக்கல் ஏற்பட்டது. உத்தரப்பிரதேசம், பீகார், ஜார்க்கண்ட் போன்ற வட மாநிலங்களில் மருத்துவ இடங்களை அதிகரிக்கும் வகையில் உள்நோக்கத்துடன் கட்டுப்பாடு விதிக்கப்பட்டுள்ளதாக புகார்கள் எழுந்தன.

ஒன்றிய அரசின் இந்த முடிவிற்கு தமிழ்நாடு முதல்மைச்சர் மு.க.ஸ்டாலின் கடும் எதிர்ப்பு தெரிவித்து இருந்தார். ஒன்றிய அரசின் இந்த முடிவு மாநில உரிமையில் நேரடி ஆக்கிரமிப்பு எனவும், இதனைக் கைவிட வேண்டும் என்றும் ஒன்றிய அரசுக்கு முதலமைச்சர் மு.க.ஸ்டாலின் கடிதம் எழுதியிருந்தார். இந்நிலையில், வரும் கல்வியாண்டு முதல் அமல்படுத்த திட்டமிட்டு இருந்த, மக்கள் தொகை அடிப்படையில் எம்பிபிஎஸ் இடங்களை அனுமதிக்கும் உத்தரவை தேசிய மருத்துவ ஆணையம் நிறுத்தி வைத்துள்ளது. அனைத்து மாநிலங்களுடன் ஆலோசித்து ஒருமித்த முடிவை எட்டும் வரை கட்டுப்பாடுகள் விதிக்கும் முடிவு ஒத்திவைக்கப்படுவதாக ஒன்றிய அரசு தெரிவித்துள்ளது.

வங்கக் கடலில் காற்றழுத்த தாழ்வு மண்டலம்

இன்று புயலாக மாற வாய்ப்பு!

வானிலை ஆய்வு மையம் தகவல்!

சென்னை, நவ. 17-வங்கக் கடலில் நிலை கொண்டுள்ள ஆழ்ந்த காற்றழுத்த தாழ்வு மண்டலம் இன்று புயலாக வலுப்பெற்று வங்கதேசத்தில் கரையைக் கடக்கும் என்று இந்திய வானிலை ஆய்வு மையம் தெரிவித்துள்ளது.

மத்திய மேற்கு வங்கக்கடலில் நிலை நிலை கொண்டிருந்த காற்றழுத்த தாழ்வு மண்டலம் வலுவடைந்து ஆழ்ந்த காற்றழுத்த தாழ்வு மண்டலமாக வலுவடைந்துள்ளதாக இந்திய வானிலை ஆய்வு மையம் தெரிவித்துள்ளது. ஆழ்ந்த காற்றழுத்த தாழ்வு மண்டலம் 18 கிலோமீட்டர் வேகத்தில் நகர்ந்து வருவதாகவும் வானிலை ஆய்வுமையம் கூறியுள்ளது. தொடர்ந்து வடக்கு, வடகிழக்கு திசையில் நகர்ந்து இன்று புயலாக வலுப்பெறும் என்றும் இந்திய வானிலை ஆய்வு மையம் கூறியுள்ளது. புயல்சின்னம் கரையை கடக்கும் போது மணிக்கு 75 கிலோமீட்டர் வேகத்தில் காற்றுவீச வாய்ப்பு இருப்பதாக வானிலை ஆய்வு மையம் கூறியுள்ளது.

தமிழ்நாட்டில் அடுத்த 4 நாட்களுக்கு கனமழைக்கு வாய்ப்பு!

சென்னை வானிலை ஆய்வு மையம் தகவல்!

சென்னை, நவ. 17-தென்மேற்கு வங்கக்கடல் மற்றும் இலங்கை பகுதிகளில் ஒரு வளிமண்டல கீழடுக்கு சுழற்சி நிலவுகிறது. இதன் காரணமாக,

இன்று (17.11.2023) தமிழ்நாடு, புதுச்சேரி மற்றும் காரைக்கால் பகுதிகளில் ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும். கன்னியாகுமரி, திருநெல்வேலி, தென்காசி, தாதுக்குடி மற்றும் விருதுநகர் மாவட்டங்களில் ஓரிரு இடங்களில் கனமழை பெய்ய வாய்ப்பு உள்ளது.

நாளை (18.11.2023) தமிழ்நாடு, புதுச்சேரி மற்றும் காரைக்கால் பகுதிகளில் ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும்.



(19.11.2023) தமிழ்நாடு, புதுச்சேரி மற்றும் காரைக்கால் பகுதிகளில் ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும். கோயம்புத்தூர் மாவட்ட மலைப்பகுதிகள், நீலகிரி, கன்னியாகுமரி, திருநெல்வேலி, தூத்துக்குடி, ராமநாதபுரம், சிவகங்கை மற்றும் புதுக்கோட்டை மாவட்டங்களில் ஓரிரு இடங்களில் கனமழை பெய்யவாய்ப்பு உள்ளது. (20.11.2023) தமிழ்நாடு, புதுச்சேரி மற்றும் காரைக்கால் பகுதிகளில்

ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும். கோயம்புத்தூர், நீலகிரி, திருப்பூர், திண்டுக்கல் மற்றும் தேனி மாவட்டங்களில் ஓரிரு இடங்களில் கனமழை பெய்ய வாய்ப்புள்ளது. (21.11.2023 மற்றும் 22.11.2023) தமிழ்நாடு, புதுச்சேரி மற்றும் காரைக்கால் பகுதிகளில் ஒருசில இடங்களில் லேசானது முதல் மிதமான மழை பெய்யக்கூடும். சென்னை மற்றும் புறநகர் பகுதிகளில் அடுத்த 48 மணி நேரத்திற்கு வானம் ஓரளவு மேகமூட்டத்துடன் காணப்படும். நகரின் ஒருசில பகுதிகளில் இடி மின்னலுடன் கூடிய லேசானது முதல் மிதமான மழை பெய்யக்கூடும். இவ்வாறு அதில் கூறப்பட்டுள்ளது.